



גאווערנער קעטי האוקול

אויף תיכף ארויסצוגעבן: 3/31/2022

גאווערנער האוקול אנאנסירט 20 מיליאן דאלערדיגע אינוועסטירונג אין קאפיטאל פראיעקטן פאר קונסט און קולטור ארגאניזאציעס

דער ניו יארק סטעיט קאונסיל אויף קונסטווערק טיילט אויס 116 קאפיטאל אויסטיילונגען אין דעם אגענטור'ס ענדגילטיגע פינאנצירונג רונדע דעם פינאנץ יאר

אריבערשפאנענדיג 10 ראיאנען, 60 פראצענט פון 50 מיליאן דאלער אין NYSCA קאפיטאל פינאנצירונג אויסגעטיילט אויסער ניו יארק סיטי זינט 2018

אין 2022 האט NYSCA אויסגעטיילט איבער 100 מיליאן דאלער צום ערשטן מאל אין די היסטאריע פון דעם אגענטור

גאווערנער קעטי האוקול האט היינט געמאלדן 116 קאפיטאל פראיעקט גרענטס אויסגעטיילט דורך דער ניו יארק סטעיט קאונסיל אויף קונסט. אין דעם אגענטור'ס ענדגילטיגע פינאנצירונג רונדע פון פינאנץ-יאר 2022, האט NYSCA אויסגעטיילט 20 מיליאן דאלער לענגאויס דעם סטעיט, ברענגנדיג איר גרענט-אויסטיילונג סה"כ פאר'ן יאר א היסטארישע 100 מיליאן דאלער. קאפיטאל פראיעקטן נעמען אריין פון המצאה'דיגע קאנסטרוקציע רענאוואציעס ביז קריטיש-וויכטיגע געצייג אפדעיטס וועלכע שטעלט צום ערשט געזונט און זיכערהייט אפגרייט. די גרענטס שפילגען אפ די ברייטפארנעמיגקייט פון ניו יארק סטעיט'ס קונסט סעקטאר מיט פראיעקטן וועלכע וועלן טרייבן עקאנאמישע אנטוויקלונג, דזשאב וואוקס און צוטריט צו קונסט און קולטור איבערלעבענישן אין אלע 10 ראיאנען.

"קאפיטאל פראיעקטן שאפן מער זיכערע, געזונטערע און מער צוטריטליכע ערטער לענגאויס ניו יארק סטעיט," **האט גאווערנער האוקול געזאגט.** "פון אונזערע לעבהאפטע קולטורעלע האנקערס, ביז בארימטע היסטארישע ערטער, זענען אונזערע קונסט און קולטור ערטער פארטרעטן די פיקחות פון ניו יארק און היט אפ אונזער סטעיט'ס רייכע היסטאריע און כאראקטער. קאנגראטולאציעס צו אלע גרענט באקומער וועלכע לאזן זיך אין וועג אויף די טראנספארמירנדע פראיעקטן וועלכע וועלן ווייזן אז קונסט איז שוין צוריק און עס בליעט."

אין דער רונדע האט NYSCA פריאריטיזירט קלענערע און מיטל-גרויסקייט ארגאניזאציעס ווי אויך ערשט-מאליגע קאפיטאל פראיעקטן אפליקאנטן. אין צוגאב צו די 70 אויסטיילונגען צווישן 50,000 און 1 מיליאן דאלער, האט NYSCA צוגעשטעלט נאך שטיצע פאר קאפיטאל פראיעקטן דורך איר ארטיגע פינאנצירונג, אויסטיילנדיג פאר 46 ארגאניזאציעס 10,000 דאלערדיגע גרענטס פאר אויסריכטונגען אפגרייט און איינריכטונג פארבעסערונגען. אלע 10,000 גרענט שטיצן ארגאניזאציעס מיט אפעראציע בודזשעטן אונטער 1 מיליאן דאלער, ברענגנדיג דעם סה"כ צאל קאפיטאל אויסטיילונגען צו 116. די מערהייט פון די גרענטס אין דער קאטעגאריע פון 50,000 ביז 1 מיליאן דאלער וועלן שטיצן ארגאניזאציעס אינדרויסן פון ניו יארק סיטי.

מארא מאנוס, עקזעקיוטיוו דירעקטאר פון ניו יארק סטעיט קאונסיל פאר קונסט, האט געזאגט, "קאפיטאל פראיעקט גרויס און קליין טרייבן לאנג-טערמיניגע עקאנאמישע אנטוויקלונג פאר אונזער סטעיט דורך שאפן הונדערטער דזשאבס, שטיצנדיג מעין סטריט ביזנעסער און טוריזם, און העכערן סאציעלע באהעפטונג. מיר זענען דאנקבאר צו גאווערנער האוקול און אונזערע סטעיט פירער פאר זייער אנערקענען די אינטעגראלע ראלע וועלכע קונסט און קולטור ערטער שפילן אין שטערקער מאכן און אויפלעבן ניו יארק'ס שטעט, טאונס און ווילעדזשעס."

קאטערינע ניקאלס, פארזיצער פון ניו יארק סטעיט קאונסיל פאר קונסט, האט געזאגט, "אינוועסטירן אין פראיעקטן וועלכע שטיצן צוטריטליכקייט, ענערגיע-שפארעוודיגקייט און שטאנד האפטקייט איז העכסט-נייטיג בשעת מיר בויען איבער ניו יארק סטעיט און ציען זיך צו נאך א ליכטיגערן צוקונפט. דער קאונסיל פאר קונסט אנערקענט די עקאנאמישע שוועריגקייטן וועלכע קונסט און קולטור ארגאניזאציעס האבן געהאט אויסצושטיין איבער די פארלאפענע צוויי יאר. מיר זענען שטאלץ צו אינוועסטירן אין די באגייסטערנדע פראיעקטן וועלכע וועלן טרייבן עקאנאמישע וואוקס און העכערן לעבהאפטקייט אין קאמיוניטיס לענגאויס ניו יארק סטעיט."

גרענט באקומער רעכענען אריין:

'בושוויק סטאר' (ניו יארק סיטי) — דער גרענט וועט פינאנצירן קאנסטרוקציע אויף א נייע 5,000 סקווער-פיסיגע פארשטעלונג זאל אין ברוקלין און גיבן דעם 'בושוויק סטאר' מיט א קביעות'דיגע היים ארט פאר איר קונסטלער און אודיענצן.

טשענאנגא קאונטי היסטארישע געזעלשאפט און מוזעאום (סאוטערן טיער) — פינאנצירונג וועט שטיצן געמויער אויפריכטונג און ארכיטעקטורעלע אפהיטונג אויפ'ן היסטארישן 'וואָרד סקול' נומער 2 געביידע וואו דער מוזעאום אפערירט פובליק ערטער פאר פראגראמען איבער איר קאמיוניטי'ס רייכע קולטורעלע היסטאריע.

דער האכסטיין סקול (פינגער לעיקס) — גרענט געלטער וועלן שטיצן די רענאוואציע פון האכסטיין'ס פארשטעלונג זאל, א היסטארישע פובליק קונסט ארט וואס סערווירט טויזנטער אין דער גרעיטער ראטשעסטער קאמיוניטי.

פרויען'ס סטודיא וואורקשאָפּ (מיטל-הודסאן) — פינאנצירונג וועט שטיצן דאס אויפריכטן און איבערבויען א היסטארישע 1800'ער תקופה ציגל-טויער אויל הויז אויף א נייע סעראמיקס סטודיא, קונסטלער בוך אויסגאבעס סטודיא, און פינף רענט סטודיא ערטער פאר ארטיגע קונסטלער.

א פולע ליסטע פון גרענט באקומער קען מען געפונען [א.ד.](#)

NYSCA קאפיטאל פינאנצירונג האט אינוועסטירט ביז היינט קומט צו א סך הכל פון 50 מיליאן דאלער, וועלכע איז אויסגעטיילט געווארן איבער דריי פינאנצירונג רונדעס. פון די 88 פראיעקטן איבער'ן סטעיט וועלכע NYSCA האט געשטיצט אין פריערדיגע פינאנצירונג יארן, זענען אומגעפער 50 פראצענט באלד פערטיג.

סטעיט סענאטאר האזע עם. סעראנא האט געזאגט, "א בליענדער קונסט און קולטור סעקטאר איז קריטיש-וויכטיג צו די לעבהאפטקייט פון אונזער סטעיט. NYSCA'ס קאפיטאל גרענט באקומער וועלן שטערקער מאכן אונזער סטעיט'ס קונסט עקא-סיסטעם, פאראויס-פירן שטארקע און אינאוויירנדע פראיעקטן נאך צוויי יאר פון אומגעהויערע שוועריגקייט. איך שטאלציר מיך צו שטיצן די וואוקס און

אויפגעלעבטקייט פון נאָנפּראָפּיט קונסט ארגאניזאציעס ארום דעם סטעיט, און אפלאדירן גאווערנער האוקול און NYSCA פאר זייער ארבעט צו פארזיכערן אז ניו יארק בלייבט ווייטער א לעבהאפטע קולטורעלע דעסטינאציע.

אסעמבלי-מיטגליד דעני או-דאנעל האט געזאגט, "ניו יארק איז אן אלועלטליכער שיינטורעם פאר קונסט און קולטור, און יעדע דאלער אינוועסטירט אין קונסט שטיצט דזשאָבס, קולטור און עקאנאמישע וואוקס אין יעדע ראיאן פון ניו יארק סטעיט. די פאנדעמיע האט קלאר געמאכט און אויך ערגער געמאכט די שוועריגקייטן אויסגעשטאנען דורך די קונסט און קולטור סעקטאר, און די העכסט-נייטיגע קאפיטאל פינאנצירונג וועט זיין טראנספארמירנד פאר ארגאניזאציעס און זייערע קאמיוניטיס. די ארבעט פון די קאפיטאל גרענט באקומער מאכט שטערקער אונזער עקאנאמיע, שטיצט די געזונט פון אלע ניו יארקער און עררייכערט אונזערע לעבנס. איך שטאלציר מיך זייער אז ניו יארק סטעיט האט צוגערעטן און געליפערט שטיצע צו די לאנגיעריגע קאפיטאל געברויכן פון אונזער קונסט סעקטאר. איך אפלאדיר גאווערנער האוקול פאר איר אנגייענדע שטיצע פאר קונסט און פאר איר איבערגעגעבנקייט צו פארזיכערן אז אונזערע קונסט און קולטור אינסטיטוציעס בליען מיט אונזער געמיינזאמע ערהוילונג."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)